

СОВЕТ ЗА ЕТИКА ВО МЕДИУМИТЕ НА МАКЕДОНИЈА

08.03.2016г.

ОДЛУКА


На Комисијата за жалби при Советот за етика во медиумите на Македонија (СЕММ), по жалбата на граѓанската асоцијација МОСТ и извршниот директор на асоцијацијата, Дарко Алексов, за текстот со наслов “Функционер на партијата признава: Сите набљудувачи на МОСТ беа од СДСМ”, објавен на 01.02.2016 година, во 11 часот и 36 минути, на Интернет порталот Република (www.republika.mk)

ЖАЛБАТА Е ОСНОВАНА

Кодексот на новинарите на Македонија е прекршен во членовите 1, 13 и 14.

Член 1.

“Новинарот има право на слободен пристап до сите извори на информирање што се од јавен интерес. Новинарот треба да објавува точни, проверени информации и нема да прикрива суштински податоци и да фалсификува документи. Доколку информацијата не може да се потврди, или станува збор за претпоставка, односно шпекулација, тоа треба да се каже и да се објави. Точноста на информацијата треба да се провери колку што е тоа можно.”



СОВЕТ ЗА ЕТИКА ВО МЕДИУМИТЕ НА МАКЕДОНИЈА

Член 13.

“Новинарот треба да прави разлика меѓу фактите и мислењата, меѓу веста и коментарот.”

Член 14.

“Известувањето од политичките процеси, посебно од изборите, треба да биде непристрасно и избалансирано. Новинарот мора да обезбеди професионална дистанца од политичките субјекти.”



СОВЕТ ЗА ЕТИКА ВО МЕДИУМИТЕ НА МАКЕДОНИЈА

ОБРАЗЛОЖЕНИЕ


До Извршната канцеларија на Советот за етика во медиумите на Македонија на ден 11.02.2016 година, граѓанската асоцијација МОСТ и извршниот директор на асоцијацијата, Дарко Алексов, поднесоа жалба за текстот со наслов “Функционер на партијата признава: Сите набљудувачи на МОСТ беа од СДСМ”, објавен на 01.02.2016 година, во 11 часот и 36 минути, на Интернет порталот Република (www.republika.mk).

Во жалбата се наведува дека во текстот известувањето е неточно, нефер, и дека извршена е клеветата. Во продолжение на жалбата е наведено дека веста е неточна, шпекулативна и манипулативна и дека не е побарана изјава од претставник на партијата. Наведено е дека Дарко Алексов е извршен директор на МОСТ, а не портпарол на политичката партија СДСМ, а ставовите кои тој ги презентира и за кои станува збор во текстот, не се дадени во корист на СДСМ и не се партиски, туку претставуваат цитирање на законските одредби и роковите поврзани со подготвувањето на изборите, односно прочистувањето на избирачкиот список.

Извршната канцеларија на СЕММ, во согласност со член 12 од Деловникот на Комисијата за жалби, по приемот и разгледување на жалбата, стапи во контакт со Интернет порталот Република, со барање уредничкиот колегиум да се изјасни по однос на наводите од жалбата. Наведениот Интернет портал не достави официјален одговор на наводите на жалителот.

Комисијата за жалби најде дека жалбата во однос на текстот е ОСНОВАНА.

На седницата на 24.02.2016 година Комисијата за жалби ги разгледа наводите на жалителите граѓанската асоцијација МОСТ и извршниот директор Дарко Алексов и направи увид во наведениот текст.



совет за етика во медиумите на македонија

Комисијата за жалби најде дека во текстот со наслов “Функционер на партијата признава: Сите набљудувачи на МОСТ беа од СДСМ”, објавен на 01.02.2016 година, во 11 часот и 36 минути, на Интернет порталот Република, прекршен е членот 1 од Кодексот на новинарите на Македонија, според кој проверката на податоците и точноста се морални императиви на новинарството и затоа новинарот е должен да ја провери информацијата од што е можно повеќе извори, а најмалку два меѓусебно неповрзани извора. Изборот на фактите мора да обезбеди објективна информација и согледување на сите значајни аспекти на темата за која се говори. Новинарот треба да обезбеди “втора страна”, односно да им даде можност на сите засегнати од новинарскиот производ да го кажат својот став. Ова особено во случаи кога новинарот изнесува сомневања или обвинувања или кога некој е предмет на напад и критика.

Исто така, Комисијата за жалби најде дека во спорниот текст е прекршен и член 13, според кој новинарите имаат право на свое мислење, став и вредносен суд, но не смеат сопственото мислење да го камуфлираат како факти. Мора да биде јасно разграничено што се факти и информации, а што коментар, претпоставка или став на авторот за да се одбегне дезинформирање и манипулирање со публиката.

Понатаму, Комисијата најде дека е прекршен и член 14, според кој известувањето од политичките процеси, посебно од изборите, треба да биде непристрасно и избалансирано. Новинарот мора да обезбеди професионална дистанца од политичките субјекти.

Во согласност со наведеното Комисијата одлучи како во диспозитивот.

Во работата на Комисијата за жалби учествуваа членовите Мирче Адамчевски, Мери Јордановска, Филип Ѓурчиновски, Гоце Герасимовски, Сефер Тахири, Беким Ајдини и Теофил Блажевски.



Совет за етика во медиумите на Македонија

Се обврзува Интернет порталот Republika.mk, во согласност со членот 18 од Деловникот за работа на Комисијата за жалби, да ја објави одлуката на Комисијата за жалби.

Со почит,

Совет за етика во медиумите на Македонија



Претседател на Комисијата за жалби

Мирче Адамчевски

